
זמר פראבפנבערג 


ווסווגוט 


אי באפאהמעד ערר 


מיין ערשטלינג-ווערק, װעגן מיין האַרציקער 
באַסאַראַבער היים, װאָס כ'האָב מיט אַ באַזונ- 
דערער ליבע אױסגעװאַרעמט אין משן פֿון 
יאָרן, --- אַ פֿרײנטלעכע מתנה ח' י. ד. 
איזראַעל, ועלכער האָט מיר געהאָלפֿן 
צו שטעלן מיינע ערשטע ליטעראַרישע טריט 
און מיך פֿרײנטלעך דערנענטערט צו זיך אין 
מיינץ פֿריץ טעג. דצָר מֹחבַּר 


יוסף טראַכטנבערג | אויף באַסאַראַנער ערד 
(פּאָעמע אין צוויי טיילן) 


ערשטער טייל 


* * 
א 


: יו זײערע נצחונות -- דרימלען אין שטילן מאָנאַטטירישן שאָטן, 
באַסאַראַבער הערב, דער קאָפּ פֿון אַ ווילדן שו-הבר, 
יאַנעס = 8 פֿון יאָר צו יאָר.-. 


טלעך, דערפֿלעך טרעפֿסטוּ אויף די וועגן.. 
ער כלערליי אין די סעדער בליען, 


וון דער זומער איז אַזױ פֿאַרכשופֿדיק שיין? . 
צו דיר עס װוֹיל באַקאַנט?. 


בויענדיק אַ כאַטע האָט יעדער 2 אַ יד 

ין שניט -- געמאַכט האָבן אַ *קליאַקע" אַלע גוטע-ברידער:-- 
פֿעלדער איז געפֿלאָסן אַ דוינע וועגן אַ פֿאַרצײטיקן װואָיעװאָד. 
ייט פֿונעם יש בנ זמרל מיט אַ ניגון פֿונעם סרור, 


ווען גאָספּאָדאַרן, באָיאַרן פֿלעגן ייִדן פֿאַרבעטן, 
שענקען זי ערד -- אַ ישוב פֿאַרפֿלאַנצן 

און יידן פֿון ליטע און ראָסײ האָבן גענומען ס'מקום באַטרעטן, 
(מ'האָט .טשינטש" ניט געצאָלט, דינען ניט געגאַן גאָר אינגאַנצן () 
און דער שיינער חסידישער לימוד האָט זיך דאָ גענומען פֿאַרשפּרײטן, 
אַ .רבי" פֿלעג אַמאָל אויך אַהערצוּ פֿאַרבלאָנדזען:-- 

וי אַ רייכע קרעטשמע איז זי געווען אין אירע גאָלדענע טעג, 

אַן אָפּרוּ פֿאַר די מידע װאַנדערער אין וועג:-- 


ווער ס'האָט דיך ניט געקאַנט, באַסאַראַבער ערד; 

דיינע לאָנקעס, וי ס'שטערנטיכל שפּעדיק בּאַפּינטלט מיט בלומען?-. 
ווער ס'האָט די שחרותדיקע תפלה פֿון דיינע וועלדלעך ניט געהערט 
דעם ריח פֿון דיין זילבערדיקן צוויט ניט פֿאַרנומען ; 

ניט געזען, ווען אַ געפּײניקטע פֿונעם שונא דיין אויג האָט געטרערט.-- 
דער קאָן דיך אויך ליבּ ניט באַקומען ! 

דער וועט אויך קיינמאָל ניט פֿאַרשטײן, 

די סודות פֿון דיין אויסדויער אין טיפֿסטע ווייען--- 


און קיינער, קיינער האָט נאָך ניט באַזונגען 

דאָס האַרטע לעבן װאָס האָט זיך דאָ אויסגעשמירט. 
קיינער איז נאָך ניט אַרײנגעדרונגען 

אינעם פּשוטן לעבן װאָס האָט דאָ אַמאָל געבּליט. 
אַזאַ פֿעסטקײט ווייעט פֿון די פֿאַרהאָרעװעטע יינגען ! 
אַזא האַרציקײט אָטעמט פֿונעם באַסאַראַבעַר ייד ! 

און ס'ווילט זיך איצטער אַ מעשׂה אױסשפּינען, 
פֿונעם שיינעם עבר -- װאָס איז שוין לאַנג צערינען--- 


! זומער אין דאָרף 


צווישן פֿעלדער און וועלדער. וי לאַנדשאַפֿטן בּאַמאָלענע, 

!= אויף ווערסטן און אויף מיילן ברייט צעשפּרײט ; 

| צווישן דערפֿער מאָלדעװאַנישע. פֿאַרבאָרגענע אין טאָלן, 

וי לעמלעך אויף בערג-שפּיצן צעװואָרפֿן און צעזייט ; 

צווישן זילבערנע טעכער. וי שפּיגלען קרישטאָלענע, 

און אַלטע מאַלעװאַנישע קלויסטערס מיט שטיינערדיקע פּלײט -- 
געליגן איז אַ יידיש ישובל. וי אַ באַזונדערע מדינה, 

- באַװאַקסן מיט סעדער, בּליענדיקע, גרינע. 


האָט אין דעֶרפֿל געלעבט. אויף באַסאַראַבער ערד, 

אַ פּשוטער ייד, גערופֿן האָט מען אים : גײידל מאָלדעװאַן". 
און צווישן פּראָסטע מאָלדעװאַנעס. רוּיִק, אומגעשטערט, 
וי ס'טעכלדיקע פֿליסן איז זיך זיין לעבן פֿאַרגאַן. 

ניט געלערנט אין חדר. -- װאָס האָט עס פֿאַר אַ ווערט ? 
אַז מ'קאָן אַזױ אויך גיין אין שווערן שפּאַן 

און מ'קאָן באַגלײיך מיט אַלע דאָרפֿס-יידן 

אָפּלעבן די יאָרן, גליקלעך. צופֿרידן:-. 


- = יינגלווייז פֿלעג די מאַמע פֿאַרן טאַטן אים באַקלאָגן 


- און װוישן מיטן פֿאַרטוך די טרערנדיקע אויגן : 

;אונדזער יידל װעט קיין קדיש אפֿילו ניט קענען זאָגן, 
ר'װאַקסט אין סטובער אַרײן און װעט צו גאָט און לייט ניט טויגן. 
א דאָרפֿסײנג. מיט אַלע שקצים זיך שלאָגן, 

װײל דוּ האָסט אים אַזױ גוט אױפֿגעצױגן ! 

גלייך וי די גוים דאָ מ'לעבט . 

און וי זי -- ווערט מעֶן אינגאַנצן פֿאַרגרעבט?:. 

יאַז קיין לוח איז דאָ ניט צו געפֿונען, 

פֿאַרגעסט מען ווען שׂבת און יום-טוב פֿאַלט אויסיי- 
אומזיסט רוּט ביי מיר מיין מאַמעס שכינה, 

(מיין מאַמע -- פֿון ליטווישע למדנים קומט אַרױס ! 
זײ פֿלעגן דעם אייבערשטן מיט כבוד דינען) 

און וי מיר, וי גויש-װאָכעדיק ס'איז מיין הויז. 
און אויב ניט מיין מאַן, זאָל כאָטש דער בןיחיד 
זיין וי זיינע געלערנטע זיידעס -- אויכעט !-י 


און יידל געדענקט, וי דער טאַטע פֿלעג זיך צעשרייען : 
;װאָס װיינסטוּ, בהמה, װאָס גייט עס דיך אָן? 

אבי מיר האָבן ברוך-השם װאָס צו קײיען. 

אָט זע : ס'בליט דער קאָרן. דער מאָן! 

אַרבעט װעט פֿאַר אונדז אַלעמען סטייען, 

אויך פֿאַר יידלען װעט זיין װאָס צו טון ! 

און זיין װעט ער וי דאָ אַלע - אַ פּױער, 

און ניט וויסן פֿון קיין צער און קיין טרויער !* 


;און נאָר ניט געדאגהט און נאַכגעקלערט! 

אָט האָבן מיר אַ שטוב -- אים װועט זי קערן! 

סטינעס מיט שאָף און אייגענע ערדי 

קאָנען װעט ער אַ ווייב דערנערןי-- 

זיין װעט ער אַ פּשוטער ייד, וי ס'איז אים באַשערט. 
קיין רב װעט ער סיי-ווי ניט װערן! 

און גאָט װעט אונדזער יידלען באַגליקן, 

װעט ער קענען צדקה אין שטאָט אַרײן שיקן!* 


נאָר גיך פֿלעגט מען דאָס פֿאַרגעסן און יאָרן ווידער קריכן, 
אַזעלכע זוניקע און זאַטע, רוּיִקע, געלאַסענע, 

און אַלעס איז געווען ליב, אָנגענעם און ניחה, 

אין שאָטנדיקער בעריאָזקע און װאַלדיקער יאַסינע, 

און וי ס'ביימערדיקע רוישן, שטיל און במנוחה, 

איז פֿאַרפֿלאָסן יידלס יינגע יאָרן און זיין פֿריע חתונה... 
פֿון אַרומיקע דערפֿער זענען קרובים געקומען צו פֿאָרן 

און מ'האָט געזשליאָקעט אָנגענעם וויין, -- אָנגעגרײט זייט 


כמה יאָרן:-- 


איצטער האָט שׁוֹין יידל פֿינען* יאַטן, 

זיי װאַקסן די יאַטן, יעדן װעלן זי אַנטציקן ! 

אַלע פֿינעף זענען געראָטן אין טאַטן, 

פֿלעג די מאַמע אויף זיי זיך פֿאַרקוקן 

און שעפּטשען שטיל : קיין עין-הרע זאָל זיי ניט שאַטן ! 
און פֿלעג אַמאָל אויך וויינען בשתיקה : 

מ'לעבט צווישן גוים... ווער איז מען ? װוּ איז מען ?:-. 
און ס'קאָן אפֿילו ניט באַשיצן די צוגעקלאָפּטע מזוזהי. 


זענען זיי געוואַקסן אין דערפֿל אין קליינעם, 
און יעדער געהאַט זיך זיין קלינגענדיקן נאָמען. 
איצטער דערמאַנען װעל נאָר איינעם, 

דעם יינגסטן -- גערופֿן האָט מען אים בנימין. 
ליב געהאַט האָבן אים אַלע שכנים, 

די איינציקע טרייסט געווען בא זיין מאַמען : 
ער װעט אױיסװואַקסן און ווערן אַ לייט. 

און וועַט נאָך שמען אויף נאָענט און ווייטי- 


אַז ס'קומט דער זומער, דער ליבּער, 
אַלעס מיט פֿרײד און זוניקייט קוועלט ; 
לױפֿן די יאַטן פֿון די נידעריקע שטיבערי 
אין צעבליטן גאָרטן און גרינעם פֿעלד. 
שווימען זיי דאָס טעכל אַריבער 

און זייערע פּנימער פֿרײדיק צעהעלט. 
און זינגען און קריכן אויף ביימער 

מיט אַ פֿרײלעכן און קינדעררשן זמר. 


אַלע פֿאַרנאַכט נעמען זיי זיך צוזאַמען 

און זעצן זיך אויס אויף די נידעריקע טרעפּ ; 

די זון גיסט אויף זיי אירע לעצטע שטראַלן-שטראָמען, 
אַ ווינטל ווייעט אויף זי פֿון סטעפּ; 

זיײיערע אויגן שפּרודלען שװואַרצע פֿײער-פֿלאַמען 
אייגס אין צווייטן ניוּרען זיך זייערע קליינינקע קעפּ, 
און אַזױ שעהנלאַנג דערציילן זיך די קינדער 

מעשיות שיינינקע -- װוּנדער איבער װוּנדער ! 


---.מעֲשיוֹת פֿון צדיקים, קסרים און גזלנים... 2 
ס'אָטעמט פֿון אַרום מיט באַסאַראַבער 2 און לעגענרע.-. 2 
ווערן אייגעלעך טיפֿער, ערנסטער דאָס פּנים, תא 
אַלע טוּען צום דערציילער זיך אַ ווענדע 
און אַ נייע מעשה גיבן שטיל אַ מאָן אים. 
זײי װאָלטן װעלן ס'זאָל זיך ציען אָן אַ ענרע, 
זיי װאָלטן אײיביק אַזױ זיך דאָ געזעסן 
און די מעשיות -- אויף אײביק זיך פֿאַרגעסן:-- 


ס'זיצן אויך אויף די פּריזבעס די טאַטעס און די מאַמעס / 00 
און ציילן די שטערן, װאָס לייכטן און ווינקען!-- 

ס'איז דער הימל אין די טיפֿע נעכט פֿון תמוז 

מיט גלאַנציקע פּערל אינגאַנצן איינגעטונקען. 

שיין און פֿאַרכשופֿדיק זייער פֿלאַם איז -- 

אַלע רגע טויזנט פֿונקען פֿאַלן און פֿאַרזינקען. 

ס'װאָלטן אויך די טאַטעס נאָך געזעסן, פֿאַרהילט פֿון סודות.:-- 

נאָר מ'דאַרף אױפֿשטײן -פטן צו דער עבודה.-. 


מיט די .זאָרעס", ווען אין בּלויען הימל 
לעשן זיך איינציקווייז אויס די שטערן, 
אַלעס איז פֿאַרזונקען נאָך אין אַ דרימל, 
נאָר די פּאַסן ליכט נעמען זיך שוין מערן 
און פֿאַלן אויף יעדעס ביימל און בלימל 
און באַשטראַלטער די שטיבלעך זיי וערן-- 
דער טוי, וי פּערל אויף די צווייגן 

איז פֿאַרגליוערט אין אַ הײיליקן שווייגן:-- 


פֿעלדער ליגן -- וי אָפֿענע גמרות, צעוויקלטע אַצינד, 
טוי יִק-פֿרישע און שמעקן מיט בשׂמים:-- 

פֿאַרהילטע אין ראָזן נעפּל, געצערטלטע פֿונעם ווינט 
און װאַרטן שׂטיל אויף יידלען מיט די בּנים..- 
מ'שפּרינגט פֿון די געלעגערס. מ'טוט זיך אָן געשווינד ; 
אַ פֿרײד צעגיסט זיך אויף יעדן פּנים. 

יעדע רגע איז חשוב, ס'וועט די צייט ניט סטייען, 

נוּ װועט שוין די מאַמע עפּעס ברענגען צו קייען ! 


0 


ױ 


מ'שפּאַנט שוין די אָקסן. ניט װייט איז ס'פֿעלד 
און דער פּלוג איז שאַרף װי אַ שווערח : 
אינדרויסן ווייעְט אַ מילדע קעלט, 

נאָר יידל נאָך מונטערער ווערט : 


/-הערט, חברה מיינע, גלייך אויף די פּלעצער צעשטעלט. 


וועלן מיר גיך צעפֿאַלדעװען די שװאַרצינקע ערד !" 
ערגעץ-ווייט, אינעם בלויען הימל-ים 
פֿלאַקערט שוין אויף אַ רויטער פֿלאַםי-. 


- ס'ווערט הייס. די קילקייט געװאָרן אַנטרונען, 


די זון איז שוֹין אינמיטן וועג, 
און שווייס גלאַנציקער נעמט פֿון זיי רינען, 
אַראָפּוואַרפֿן די רעקלעך מען מעג ! 

די מאַמע ברענגט עסן אינמיטן דערינען. 
אַזױפֿיל אָפּגעאַקערט ? -- גיט זי אַ פֿרעג, 
אוּן פֿון איר מידן, פֿאַרהאָרעװעטן בליק 
אָטעמט מיט אַזױפֿיל נחות און גליקי.. 


אָפּגעגעסן. קיין צייט נישטאָ אויף צו שטיין ! 

דער טאָג, ער יאָגט זיך און יאָגט; 

אוּן װײיטער צו דער עבודה. מיט אַ באַזונדערן חן 
ווערט ט'פֿעלד אינגאַנצן צעבראָקט. 

ביז מ'גיט אַ קוק : די זון האַלט אין פֿאַרגײן, 

אַזא ווייטע בענקשאַפֿט אין האַרצן נאָגט:- 


ימיט שרעק קוקן די קינדער אין בלינדן פֿעלד אַרײן, 


נאָר פֿון דערפֿל לייכט זיך אַ קליינע שיין-י- 


פֿאַרציט איינער אַ ליד אויף אַ קוֹל, 

אַזא האַרציק און בּענקנדיק געזאַנג, 

און ס'כאַפּן אַלע אונטער מיט אַמאָל 

און זינגען הילכיק און לאַנג. 

זי ענטפֿערט אָפּ ס'דערפֿל פֿונעם טאָל 

און ס'רחנותּ פֿונעם פֿעַלד מיט א װידערקלאַנג, 
ס'רוישן פֿונעם דערביייִקן טעכל, װאָס רינט 
און אין דער שטיל -- אַ מעשה שפּינט.-- 

ס'טייכל נעמט זיך קאָרטשען, זשאַבעס האָבן זיך צעקװאָקעט, 
אַ כמאַרע נאָך אַ כמאַרע נעמט אױפֿן הימל שווימען. 

?דער הימל איז פֿאַרנאַכט רויט געוועזן טאַקע 

און פֿײערדיק -- אויף ווינטן אַ גרויסער סימן !* 

"אוודאי, טאַטע /* -- זאָגן אַלע שטאַרק פֿאַרדאגהט -- 

?מיר דאַכט זיך אַז ס' האָט שׁוֹין קאַפּען גענומען !* 

4גיכער, גיכער אַהײם זשע גיין לאָמיר, 

ס'וועט א רעגן אונדז פֿאַרפּאַקן, טאָמער !". 


פֿון כאורן ביז כאורן, מיט שטילער פֿרײד 
מ'אַרבעט אין פֿעלד וי די פֿערד; 

היינט האָט מען געאַקערט, מאָרגן געזייט, 

מיט תבואה, מיט גאָלד. מיט װאָס נאָר מ' באַגערט. 
װעט גיין אַ רעגן. געדיכט און שטילערהייט, 

וועט אױסװואַקסן תבואה אויף באַסאראַבער ערדי 
וועלן אױפֿבליען הויכע. פֿולע זאַנגען, 

מיט קערנער שווערע פֿאַרפֿולט און באַהאָנגען. 


אין גינגאָלדענע באַגינענס. מיט דער ראָסע 

גייען אַרױס שניידן -- מאַן, ווייב און קינד. 

און אונטער דער זון גלאַנצט די שאַרפֿע קאָסע, 
ס בּלאָזט אַ פֿרימאָרגן קילער ווינט. 

קעפּ טרונקען זיך אין זאַנגען גאָלדיקע און נאַסע. 
ס'פֿאַלן די זאַנגען אַזױ גיך און געשוינד ! 

און אַלע שניידן איצטער מיט פֿרײד, 

דאָס װאָס מ'האָט מיט טרערן געזייטי-. 


פֿאַרנאַכט פֿירט מען אין דערפֿל צוריק, 

סנאָפּעס אָנגעלײגט הויך. הויך. 

היימישע באַגעגענען, ווינטשן מזל און גליק : 
-געבענטשט זאָל זיין דער יידישער כח !" 

און מ'שיקט די פֿאָרנדיקע אַ פֿרײנטלעכן בליק 

און זי ענטפֿערן ?געבענטשט זאָלט איר זיין אויך ! 
געבענטשט זאָל זיין די יירישע מיי 

די תּבואה אין איר פֿולן בלי !* 


ווער ציילט זיי דען די טעג פֿון אַרבעט-לאַנג ? 

ווער רצכנט דען די טעג פֿון שטיין איינגעבויגן ? 

זייען און שניידן פֿונעם זון-אױפֿגאַנג, 

ביז מ'זעט ליגן אין הויף ריזיקע סטויגן. 

מ'קלאָפּט און מ'מאַלױצעט עס דאַן מיט פֿרײדיקן געזאַנג, 

אַזױפֿיל תבואה -- אַ פֿרײד פֿאַר די אויגן! 

פֿון פֿרי ביז שפּעט האַלט זיך ס'דערפֿל אין איין טומלען 

און ס'איז ס'פֿעלד נאָכן שניט -- וי גאָלדיק-שקיעהדיקע הימלען:- 


שטייט זיך דער מלכותדיקער גאָרטן רייף צעַבליט, 
ס'האָבן תמוזדיקע טעג אים געֶשרפֿהט און געבאַקן:-- 
קאַרשן און וויינשל האָבן זיך פֿאַרױטלט און צעגליט, 
עפַּל װי בלוט. װי ליכטיק-ראָזעװע שיקסעדיקע בּאַקן 
און אוואַסערדיקע בערעס" האָבן די ביימער בּאַשיט. 
ס'שמעקט פֿון זי מיט ריח. דופֿטיקן,. געשמאַקן ; 
ס'וואַרטן די פּירות װוי צניאותדיקע כלות אױפֿן גואל. 
װאָס זאָל זיי אָפּרײסן און עסן מיטן פֿולן מוילי. 


באַסאַראַבער *קאָדרעס", וועלדלעך מיט טרויבן. 
בּאַרג-אַראָפּ ציען זיך ביימלעך קליינינקע, 

געדיכט באַשיט וי גראָע פּוכקע טויבּן, 

אָנגעגאָסענע מיט סאָק, זאַפֿטיקע און װײניקע, 

און ווינקען אַזױ ! כאָטש נעם זיי אױפֿקלױבן 

און קוועטש זיי אין מויל אויס. בּיז איינע-- 
פֿאַרקאַטשעט די אַרבל, די אַרבעט גײט רוישיק, 
מ'שניידט די .סטרוגערס" און מ'לייגט זי אין קוישן... 


בּערדיקע קאַצאַפּעס פּאָרען זיך אַרום אין די ;זשיעס", 

מיט פּנימער פֿאַרפֿלאַמטע, הענט פֿאַרהאָרעװעטע. געניטע ; 

און באָרװעסע יידן, די הויזן פֿאַרקאַטשעט אַריבער די קניעס. 
קוועטשן רי *פּאָמען", טרעַטן דעם וויין אין די ביטן. 

מ'אַרבעט אין די קעלטערס. ביז ס'קלעבן זיך די װויעס 

און מ'פֿאַלט װי די סנאָפּעס אין אַװנט. פֿלאַמיק-צעגליטן ; 

און ס'רינט אויף דער ערד װוייניקער שטראָם, שוימיק און רויט 
און מ'טונקט אין אים איין דאָס שוואַרצע, פֿאַרהאָרעװעטע ברויט, 

קומען באַסאַראַבער קרעטשמאַרעס און סוחרים פֿון ווייןי - 
מיט בייכער וי פֿעסער, פּנימעַר װי רויטע פּאָטליזשאַנעס, א 6 
און זאָמען זיך װאָכן און האַנדלען איין אָנטלען מיט ייץ.  .‏ - 
פֿון אַקערמאַן קיין כאָטין איילן דאַן פֿולע פֿאָרגאַנעס... 1 עי 
נאָר אויף יעדער אכסניה מאַכט מען אַ כוסה גאָר פֿיין, אע 1 א 
ס'האַלדזן זיך האַרציק יידן מיט מאָלדעװאַנעס... דאר א 
און אינדערהיים -- פֿאַר יעדן אויסגעטרונקענעם גלחיים", | א 
דערגיסט מען בסוד : :חצי-יין" -- ;חצי-מים":-- | 


פֿון האָריזאָנט צו האַריזאָנט, מיטן גאַנצן דניעסטער-בּרעג, 
באַסאַראַבער פֿעלדער פֿון טוטון -- אַ גרין בלעטערדיקער ים .. 
יידישע פּלאַנטאַציעס האָבן כּאַסאַראַבּער פֿעלדער פֿאַרדעקט -- 
ס'האָט זיך דאָ טיף פֿאַרװאָרצלט דער יידישער שטאַם ! 
שטייען יידּן, רייסן בלעטער, האָרעװען גאַנצע טעג, 

אין שטויביקע מאַגאַזאָנעס סיליעט מען אויף .שװאַרעס" סתם. 
און ס'טרוקענען זיך בלעטער פֿון ווינטל, לייכטן, פֿרישן, 

וי גאָלדיק-געלע מאַמעליגעס אויף פּוערישע טישן-- 


ביז שׂפּעט אין די נעכט בויגן זיך מיחע קעפּ, 

מ' פּאַפּישעװעט און מ'בראָקט אויף דריוונע לאָקשן דעם טוטון, 
מ'לייגט עס אין האָניק-געשמירטע טעפּ 

אַזא מין ציגײער איז אַ מחיה צו פֿאַרציען ! 

שלאָפֿט זיך ס'דערפֿל. שלאָפֿט זיך דער סטעפּ, 

אויך די קליינע ווינטמיל האַלט שוין אין רוּען.. 

און חלומט אַ גאָלדענעם חלום, 

פֿון ווייץ און פֿון קאָרן. פֿריש-געמאָלענעם... 


ראָזעווע בּרויטן. מיט קימל בּאַשאָטן. 
מיט פּוטער בּאַשמירט גאָר פֿיין, 

מ'עסט געשמאַק אין קילן שאָטן 

און מ'פֿאַרטרינקט מיט אייגענעם וויין... 
ווען מי איז אַזױ איצט געראָטן 

- נאָך אַרבעט פֿון טאָג-אויס און טאָג-איין 
ווילט זיך אויסרוּען אַביסל 

און פֿון אייגענער מי צו געניסען... 

= יט 


- = פֿון דערפֿער. פֿון מאָלדעװאַנישע דערפֿער פֿון דער נאָענט, 


האָבן די ציבאַלע-גלאָק-טורעמס זיך יום-טובדיק צעקלונגען. 
ס'איילן זיך אַהײם פֿונעם פֿעלד, מיטן אָנקומענדיקן אָװנט -- 
אַ טשאַטרע בּאָרװעסע שיקסעס און יינגען. 

מאָרגן איז ;כראַס", װעט מען הוליען בהרחבה, 


! ווייל מי איז אַזױ איצט געלונגען ! 


אױיסגעפּוצט יום-טובדיק, אויף דער זייט אַ לאָק, 
ציגיינער װעלן שפּילן און מ'וועט זיך דרייען אין *זשאָק"י-- 


פֿון כאור טראָגן זיך אין דערפֿער תפֿלותדיקע קלאַנגען, 


! פֿרײד אויף שוועלן פֿון דאָרפֿישע היימען איז צעהעלט. 


מיט בּונט-פֿאַרביקע קילימעס איז באַהאָנגען 
דאָרפֿיש-באַסאַראַבער כאַטע. קליין-פּױעריש געצעלט, 
דערפֿער וועֶרן פֿאַרפֿלײצט פֿון הילכיקע געזאַנגען. 
ס'אַ חגא איצט אין דאָרף, יום-טוב אין פֿצלד... 


| דער יאָר-טאָג פֿונעם קלויסטער. װאָס מ'האָט געבויט. 


דער הײליקער יום-טוב פֿונעם צונױפֿגענומענעם ברויט :.. 


מיט דער .דרימבצ" אין די ציין. 

באַשטיוולטע. פֿאַרפּוצטע, מיט יינגן קלינגנדיקן געלעכטער -- 
לאָזן כלאָפּעס אױפֿן שפּאַציר זיך גיין, 

באַגלײט פֿון יפֿיפֿיותױיקע באַסאַראַבער טעכטער, 

באַסטענגעטע, באַקרעלטע. מיט מיידליש-תמימותדיקן חן -- 
טאַנצן זי אַ ?האָראַ" דערנאָך, אין אַ ראָד געפֿלעכט 

און ס'וויגן זיך קעפּ -- וי אין ווינט דער װאַלד 

און ס'פֿלאַטערן די זייד-בלאָנדע האָר װי פּאַסן זון און גאָלד... 


סוף-זומער. ערב יום-טוב. יידל מיט ווייב און קינדער 


פֿאָרן אין שטאָט אַרין -- פֿון דאָרף אַ פּאָר מיילן. 


ס'איז דער טאָג אַ זוניקער, אַ לינדער 
און זיי פֿאָרן זיך פּאַמעליך ; צוּװאָס זיך איילן ? 
רעדן און גרוסן זיך איעדן באַזונדער. 


דער וועג איז לאַנג -- דאַרף מען זיך מיט עפּעס פֿאַרװײלן ! 


באַרג-אַראָפּ און באַרג-אַרױף, גריביק, קרום, 


שלענגלט זיך דער וועג מיט פֿעלדער אַרום.., 

ס'פֿירט איצט יידל אין שטאָט אַרײַן זיין תבואה, 

טרויבן און האָניק און פּיוות כלערליי; 

שפֿע פֿון זייער גאַנצער זומערדיקער מי, 

און דאָס אַלעס, קער נאָר זי ! 

זי שמעקן פֿון די קוישן מיט זייער גאַנצן בּלי 

און ס'האַרץ ווערט פֿול מיט שטילער פֿרײד. 

ס'פֿאָרן נאָך פֿורן, איינער דעם צווייטן די תבואה באַװײזן 
און פֿרעגן אין איינוועגס, װי ס'זענען די פּרײזןי.. 


ס פֿאָרן נאָך פֿורן. מיט גויעס און מיט גוים 
אָנגעלײגטע פֿול מיט זעקלעך פּאַפּשױע ; 

אַן אַלטער פּױער צוּ פֿוס שלעפּט זיך קוים, 
שטױביק ס'פּנים און די ליפּן בלויע... 

ערגעץ אין שאָטן פֿון אַ צעצווייגטן בוים, 
מיט אַ קינד אױפֿן אָרעם -- רוּט אַ יינגע גויע; 
שלעפּט זי זיך אַזױ פֿון באַגינען 

אין נאָענטסטן שטעטל עפּעס צו פֿאַרדינען... 


ביים וועג, אין קילן װאַלדיקן שאָטן, 

שטייען ציגײינערשע בּוידן מיט שװואַרצע, קליינינקע פֿערד ; 

א פֿײערל קנאַקט. אַ קעסל האָט זיך צעזאָטן. 

אַ פּאַרע זעצט אַרױס, אַלץ מער און מער. 

ציגיינערקעס אין בונט-פֿאַרביקע קליידלעך זענען אַרום צעשאָטן. 
אַ ציגיינער זינגט און ס'טאַנצט אַ פּער-. 

און דאָס געזאַנג -- וי ס'רוישן פֿונעם װאַלד, 

די פֿאָרנדיקע אין וועג -- אויף אַ רגע פֿאַרהאַלט. 


מ'שטעלט זיך אָפּי כאָטש די צייט איז טייער : 
ציגײינערלעך טאַנצן אַזױ פֿלינק, אַזױ גרינג, 
ציגיינערטעס בּאָטן אָן ?נביאות" פֿאַר אַ דרייער 
און װאַרפֿן די קאָרטן און טרעפֿן אױפֿן ווינק... 
אינמיטן ראָד צעלייגט איז אַ פֿײער, 

אַן אַלטער ציגײנער צעקלאָפּט אַ מעשענעם רינג : 
אינגאַנצן רוט -- אַקעגן פֿײער צעפֿלאַמט, 

גיסט ער אויס אַ מעשן גלעקל אין זאַמד... 

די טאָרהאָװיצע" האַלט אין איין בּרויזן. 

פֿול מיט פֿערד. מיט פֿורן און מיט צואה איו.., 
צאַראַנען מיט קורטקעס, אין לייוונטענע הויזן. 
שקצים פֿאַרפּוצטע און אָנגעפּעלצטע גויעס -- 
דרייען זיך אױפֿן מאַרק. מסחרן און לייזן, 

פֿאַר ווייץ, פֿאַר קאָרן און פֿאַר זעק פּאָפּשױיעס. 
שטייען יידן אין קלייטלעך און קרעמלעך 

און לייזן פֿאַר צלמים לעך. העדינג און זעמלעך..- 


מ'כאַפּט זיך אַרײן אין די שענקען -- גוים און יידן, 

שליסן אַ מסחר און ?לחיים" אויסטרינקען ; 

זשליאָקעט מען באַסאַראַבער רויטן וויין און מ'שמייכלט צופֿרירן. 

די אויגן וערן פֿולער און שיטן מיט פֿונקען... 

און אַ געזאַנג אַזאַ פֿרײלעכס -- װי דער גערויש פֿון יאַרידן 

הילכט אָפּ ווילדער און מילדער און ווערט שטיל פֿאַרזונקען 

און מישט זיך אויס מיטן הערזשען און קוויטשען פֿון פֿערד, 

מיטן געשריי פֿון שכורע, צעשלאָגענע כלאָפּעס, װאָס פֿאַלן פֿאַר- 
בּלוטיקט צור ערד... 


הויכע מאָלדעװאַנישע גאָספּאָדאַרן. יורשים פֿון די רויטע דאַקן, 
קאַצאַפּעס וי בּערדיקע חסידים. געקומענע פֿון טיף ראָסײי.. 
שיקסעס וי בלאָנדע פּאַפּשױעס: מיט ראָזע באַקן, 

ס'שמעקט פֿון זי מיט פֿעלד און געקאָסעט הי : 

און סוחרימלעך היימישע און געקומענע פֿון מרחקים, 

וי שוין לאַנג-באַקאַנטע פֿרײנט -- שמאַיען אַרום זייי 

מ'קױפֿט און מ'פֿאַרקױפֿט זעק מיט תבואה און קאָרן, -- 
גאָלדענע יאָרן. גליקלעכע יאָרן ! 


און יידל אינמיטן, װי אַ היימישער מחותן, 

רעשט זיך אום אױפֿן יאַרמעראָק, פֿאַרהאַװעט און פֿאַרטון, 
און די בנים דערװוייל, אינאיינעם מיט דער מוטער, 

באַקוקן נשתומם די שטאָטישע װוּנדער, די שטאָטישע פּלאים, 
און יידל ,מעשה'גביר" און װי אַ באַלעבאָס אַ גוטער -- 
קױפֿט איין כלים, ס'טייער יעדע שעה! 

מ'דאַרף פֿאַררעכטן מ שליטן און אַ פּאָר נייע לייצעס, 

ווייל דער װינטער שטייט שוֹין אונטער די פּלײצעס !... 

דערמאָנט פּלוצים דאָס ווייב אים : 

,עך, יידל, די קינדצר זאָלן לעבן 

װעלן ניט קענען. ליינען און שרייבן, 

מ'דאַרף פֿאַר זיי צונעמען אַ רבין, 

װאָס זאָל ביי אונדז אױפֿן װינטער פֿאַרבלײבן, 
ווייל איך האָב דיין מאַמען אַ שבועה געגעבן: 
כ'זאָל כאָטש די קינדער דערציען, 


זי זאָלן קענען דאַװענען און װיסן אַ יידישן דין..." 


שמייכלט יידל: װאָס װעט עס אים שאַטן? 

קיין רבנים װעלן זיי סיי-װי ניט וערן, 

דאָך זאָל זי אַ ,לערער" צונעמען פֿאַר די יאַטן 
צו פֿירן די װירטשאַפֿט װעט עס ניט שטערן... 
און שבת נאָך אַ מאָלצײט, אַ זאַטן, 
װעט דער שוחט פֿון דעחפֿל זיי פֿאַרהערן; 

פֿון דער ליטע קומען זיי אַהער, די װוֹילע יינגען, 
נוּ, װעטן איינעם אַױפֿן װינטער אָנדינגען!... 


און אַז גאָט גיט זיין ברכה, 

דאַרף מען דאָך אים כאָטש אָפּדאַנקען ! 

גייט מען אין קלוין מיט דער גאַנצער משפּחה, 
מ'צעזעצט זיך ברייט אויף דער מוױח-באַנק... 
און מ'דאַנקט שטיל דער ליבער סאָכע, 

װאָס האָט ברויט זײ בהרחבה געשאָנקען 

און מ'פֿאַרבענקט זיך מיטאַמאָל אין דערפֿל קריק, 
װוּ די ,טאָמנע" נעמט זיך שוין אָנרוקן... 


גל 


ווינטער אין דאָרף 


װאָלקנס אױפֿן דערפֿל -- וי גרויע בּערג פֿון קרייר, 

- ס'שמעקט פֿון ;טויק" מיט פֿאַרװיאַנעט הליי-. 

ערגיץ אין פֿעלד. פֿאַרגעסן אין אַ זייט, 
שטייען איינזאַם די חרובע אקאָליבע" און ?באָרדלי-. 

- סטייעס פֿײיגל לאָזן זיך אַװעק אין דער ווייט 

און טראָגן אין זייערע פֿליגל רעגן און שׁבַייי. 

דעמולט פֿאַרשעלטן די קינדער דעם האַרבסט : 

זי פֿאַרשאָלטן. ווייל ס'גרינע דערפֿל געל בּאַפֿאַרבסט!* 


ן 
: 


האַרבער האַרבסט, רעגנדיקער און נאַסער ! 
אָסיענדיק-אָנגעכמורעט מאַכסטוּ אַלעס אַצינד. 

אַ ווירבּל פֿון געלע בלעטער פֿאַרדעקט ס'וואַסער. 
! טראָגט זיך איבערן דערפֿל מיט שטויב און ווינט. 


| און ביז ס'וועט קומען דער פֿרילינג-מבשר,-- 


- זאָגן די בשורה פֿון פֿעלד, װאָס גרינט,-- 
ווילט זיך פֿאַרזינקען אין אַ טיפֿן דרימל, 
גייט זען דעם קויטיקן דרויסן און דעם קויטיקן הימלי-. 


אין די אָסיענדיקע נעכט. אומעטיקע און גרויע, 
ס'גאַנצע דערפֿל ווערט אין טרויער פֿאַרהילן- 
קומען אַריבער שׂכנים צו יידלטן. סתם אַז, 
פֿאַרבּרענגען די צייט אין אַ שיחות-חולין:-י 
שמועסט מען פֿון ערד. פֿון פֿערד און פֿון שטרויי 
קולות אַלערלײ נעמען ס'חדר אָנפֿולן ; 


| = שטייען די קינדער אַרום און רירן זיך ניט פֿון אַרט, 


הערן זיך איין און שלינגען יעדעס װאָרטי-. 

ס'חדרל באַשײנט אַ חלב'ען ליכט, 

און הייסע מאַמעליגע אױפֿן טיש איז דאָ... 

אַ פּאַרע באַדעקט ס'חדרל געדיכט, -- 

קייט מען מאַמעליגע מיט קעז און פּוטער מיט הנאה, 
מ'פֿאַרטרונקט מיט וויין, צופֿרידן איז אַיעדער געזיכט, 
אין אומעטיק-אימהדיקע נעכט איז גוט אַ חיי-שעה | 
איז גוט מיט היימישע ברידער זיך פֿאַרגעסן אינגאַנצן 
און אַ פֿרײלעך רקוד'ל אינאיינעם צו טאַנצן ! 


יידל גייט אַרום ביי די פֿערד און קי 

און די יידלעכע איז פֿאַרטרוד שטאַרק : 
שפּינט קילעמעס (אַזאַ שווערע מי !), 
פֿרילינג זיי פֿאַרקױפֿן אױפֿן מאַרק... 

דער לערער פֿון אַ גאַנצן אינדערפֿרי 

ביז פֿאַרנאַכט -- לערנט מיטן קלײינװאַרג, 
חזרט מיט זיי ס'חומש אױפֿן קול 

און שוויצט אונטערן שװוערן לערער-עול... 


צו ענג זענען די שורות, זיין צער צו באַזינגען ! 
זיין שענסטע ייגנט פֿאַרגײט װי אַ רױך... 

צו לערנען{מיט יידלס פֿינעף יינגען 

און אַװעקלייגן ביי זיי דעם גאַנצן כח -- 

ס'זאָל די הייליקע תורה אין זיי אַריינדרינגען... 
דאָך טרעפֿט זיך אַ שיינע מינוט אויך : 

אַ מיידל פֿונעם דערפֿל -- װאָס לכבוד איר, 

האָט ער שוין מחבר געװען אַ העברעישן שיר... 


געװען אַ שבת, אַ װאָך נאָך זיין קומען 

זי איז געזעסן אױפֿן גאַניק און געליינט ; 

אַ קילער סוף-זומער-טאָג פֿאַרװעלקט שוין די בלומען 

און מיט זייער געלן אויסזען -- ס'קליינע שטיבל באַחנט... 
איר שיינער קאָפּ איז איבערן ביכל געשװוּמען 

געליינט און דערבײי שטיל אין זיך געװויינט... 

ער גײט שטיל צוּ : ;צוּ װאָס דאָס געװײין ?" 

און ער האָט זיין פֿאַרגעסענעם טרוים אין אירע אויגן דערוען... 

האַלבע נעכט שרייבט ער בריוולעך צו זיין מאַמען 
און יעדעס בריוול איז אָנגעזאַפּט מיט צער. 

ייט איז צו זיין היים --- װי איבער ימען 

און װעגן זענען פֿול מיט אימה און געפֿאַר... 
פֿרעמד פֿילט ער זיך מיט די ישובניקעס צװאַמען, 
װאָס האָבן אים אין דאָרף צו זיך פֿאַרגאַרט 

און קומען אים בעטן : אַ טעות אױפֿקלערן 


און מאַכן פֿאַר זי אַ חשבון, אַ שװערן... 


א טאָג נאָך אַ טאָג גייט זיך פֿאַריבער 

און צוּ װאָס באַשרײבן פֿון די טעג באַזונדער יעדע זאַך ? 
אַז אַלע טעג זענען נענטער און ליבער 

און אַלע, אַלע זענען אין דערפֿל גלייך | 

דער שניי באַשיט מיט פּוך די נידעריקע שטיבער 

און פֿאַרשנײט דעם טייך מיטן שליאַך ; 

דער הימל מיט די בערג גיסט זיך צונויף איניינעם, 
שװאַרצע יאַרמלקעס מיט ווייסע בעוד פֿון זקנים... 


ס'האָט אַ זאַװערוכע זיך זאַװײעט. 
אױפֿן דערפֿל זיך צעכעסטי:. 

און געשטורעמט און געשנייט. 

מיט מער כח און מער האַסט. 

האָט ס דערפֿל זיך ווייס באַקלײדט 
לכבוֹד דעם חשובן גאַסט, 

און די הייזלעך און די שטיבלעך -- 
פֿונעם שניי זיי גלאַנצן ליבלעך. 


איז אַ פֿרעסטל אָנגעפֿאַלן, 

אַזאַ בּייסנדיקס און טרוקנס. 
ציטערן פֿערדלעך אין די שטאַלן 
און די קיען לאַנג, לאַנג מערוקען. 
אױפֿן אוֹיוון ליגן אַלפ-- 

ענג און װאָרעם צו דערשטיקן. 
מ'װאַרט און מ'האָט שוין גערן. 

אַז אַ שליטוועגס זאָל שוין װערן:-- 


:( 


א ווינטער-נאַכֿט. אין פֿרײען סטעפּ 

הוליעט ווילד אַרום דער ווינט. 

צען שאָטנס פֿליען -- ווייס זײיערע קעפ 

און ווייס די פֿערד װאָס יאָגן געשווינד. 

זי רייסן שטיקער ווייסן נאַכטישן נעפּל 

און שמעקן דִי לופֿט -- װוי פֿאַרלױרענע הינט:-- 
הירזשען לאַנג און שאַרף 

און. ציען געשווינדער צום נאַענטן דאָרףי-- 


העִי. איר רייטערס, שאָטנס גרייזע, 
װאָס רײַט איר אין דער נאַכט אַצינדער ? 

| מחנות הונגעריקע וועלף בײנאַכט זיך באַװײזן, 
שטורעָמען די שטאַלן און פֿרעסן די רינדערייי 
צינדן מיר פֿײערן, שרעקנדיקע קרייזן, 

די בייזע אורחים ציען אָפּ געשווינדער. 

היטן מיר ס'דערפֿל פֿון די בייזע וועלף, 

די נאַכט איז שרעקלעך, אַ גאָט. העלף !- 


אַלע וועגן צעצויגן װי פּידל, אט 
אויסגעריבענע און גליטשיק גלאַטע. 

קומט מען צו פֿאָרן אױפֿן יאַרידל, 

פֿון נאַענטע דערפֿער, פֿון װאַרעמער כאַטע. 

קומט אויך צו פֿאָרן פֿון דעֶרפֿל -- ר' יידל, 

און ניט געדאגהט, גאָט איז א טאַטץ ! 

מ'עט פֿאַרקױפֿן אַ קעלבל פֿאַר אַ גאַנצן מאַיאָנטעק 

און מ'עט שוין האָבן צו דערשלעפּן ביז יום-טוב:-- 


מאָלדעװאַנעס, קאַצאַפּעס און יידן רינדאַרעס, 0 
קיילער, קצבים און סוחרים פֿון שמוישן ; א 
אַן ערבּ-רבּ פֿון מענטשן אַ כמאַרע -- 

אין די אויערן נעמט טומלען און רוישן.-- 

מ' קױפֿט און מ'פֿאַרקױפֿט און מ' צעבייט די יפּאַרעס" 
און ס'ליידיקן זיך זעקלעך און פֿול ווערן קוישן. 
בעט זיך ס'שטעטל : ידוּ אייבּיקער שפּייזער, 

שיק אַביסל מחיה אין אונדזערע הייזער !" 


ברענגט מען אַרױס פֿון אייגענעם כוֹטעל, 

אַ פּאָר עופֿות און אַ זעקאַלע אייער, 

אַ ביסאַלע קעז און אַ שטיקעלע פּוטער, 

צו זען כאָטש צורת-מטבע:-- 

אָפּגערעשט דעם טאָג. קומט די נאַכט אַ באַרוּטע, 
וי פּערל צעגלאַנצט זיך אַרומעט דער שניי. 

און פֿולע שליטנס -- פֿאַרלײגטע מיט זעק, 

איילן אַהײַם אױפֿן אויסגעריבענעם וועג. 


-- עך. אַלטינקער, גרייז-גראָער בּאַדײ ! 
לאַנגװײליק איז מיר, דערצייל-זשע עפּעס. 
ס'איז די ערד באַדעקט מיט שֹׁנֵיי 

און װאָלקן. טרעפּ אויף טרעפּ איזי- 

איך און דוּ -- זאַלבע צוויי, 

אײינזאם אויף די ברייטע סטעפּעס, 

און ביז ס'וועט אויף טאָג זאַריען, 

וועלן מיר נאָך אין דערפֿל דערציען ! 


דער אַלטער באַדײ, מיט זיינע ניינציק יאָר, 
שווייגט און טרייבט ווייטער די פֿערד. 
צעפֿליען זיך די פֿעַרד וי וויכערס אַ פּאָר, 
יאָגן און שלינגען גאַנצע מיילן ערד. 

דער אַלטער באַדײ. מיט זיינע זילבערנע האָר 
האָט זיך פּלוצים צו יידלען אומגעקערט, 

! לאַנג אים באַקוקט אין נעפּל-געהיל, 

- געצויגן די לולקע און געַזאָגט אין דער שטיל : 


{מאַמע-באַסאַראַביע:. נחלה פֿון גאָלדענעם ווייץ ! 

ווייעסט פֿון קרעמין, היים פֿון דוינע-געזאַנג. 

- לאַנד פֿון אַלטע מאָנאַסטירן, מיט פֿאַרװאַקסענעם קרייץ, 

ווו ס'דרימלען װואָיעװאָדן, פֿאַרגעסענע פֿון לאַנג ! 

דיין פּאַסטוכישער האָרן האָט מיך גערייצט, 

מיט זיין היידוקישן און האַרציקן קלאַנגי-- 

אָ. כ'געדענק נאָך, כ'טרוים נאָך פֿון יענע גאָלדענט טעג -- 
וועלכע זענען װוי א שיינער חלום אַװעק--- 

ס'האָט גאָט פֿון איר זיך אָפּגעקערט 

און אָנגעשיקט די טערקן -- זיין בייזע רוּטי-- 
'טשאַטרעס מיט הינטישע אויגן אויף קליינינקע פֿערד, 
הונגעריקע שבטים, האָרדן. דאָרשטיקע נאָך בלוט. . : 
פֿאַרפֿלײצט האָבן זי זיין הייליקע ערדי א 
פֿונעם שטילן דניעסטער ביזן גיכן פּרוּט; א 
די אַלטע געטײט, געפֿאַנגען די בעסטע יינגען = 
און אומזיסט האָבן די קלויסטער-גלעקער צוּ הילף געקלונגעך.- א 


נאָר סיי ס'ראָיען זיך די שטאבייען: ס'שאָקלען זיך די ספּיקן 
און ס'גרייט זיך צום פֿלי דער זשוראַװל,-- 

מיט דעֶר שטילקייט פֿון אַ ;קדוש", פֿון מאָסקאַלן אונטערדרוקט, 
דוּ ביזט אַלעס מקבל בּאהבהי-. | 62 
פֿון כאָטין ביז אַקערמאַן -- צאַפּלען פֿאַרחלשטע בליקן א 
און ס'טרויערן מאָנאַסטירן, פֿאַראומרײניקטע פֿונעם טייווֹל--- א 
שׂטײי אויף, שטעפֿאַן דער גרויסער. באַװײז אַ נס 

און דערוועק דיין פֿאָלק, װאָס האָט זיין רומענישן אָפּשטאַם פֿאַרגעסן | 


דער אַלטער באַדײ איז געװאָרן אַנטשויגן, 
- דער שניי האָט די סטעזשקעס פֿאַרשיט; 
דער ווינט האָט זי פּאַװאָליע פֿאַרװיגן 

און געמאַכט זיי שלעפֿעריק און מיד. 

אַרום איז אַ ווייסע טויטקייט געליגן, 
געהערט האָבּן זיך נאָר די פֿערדישע טריט, 
װאָס יאָגן זיך וועג-אויס. וועג-איין. 

און איילן זיך גיך אין דערפֿל אַרײן. 


פֿון איין דערפֿל ביזן צווייטן, : 
איז װי צו דערגרייכן מיט דער האַנט, 2 
װאָס:זשע קלערט מען, װאָס-זשע שטייט מען ? : 
היידא, דעם שליטן אײינגעשפּאַנט; 

שנײי און שטורעם אַ טומאַן פֿאַרשפּרײטן, 

נאָר דער וועג איז אונדז באַקאַנט, 

און וי איבער אַ װייס:אױסגעשפּרײטע יריעה, 

וועט מען מאַכן אַ וינטערדיקע נסיעה:-. 


- 


אַלע. אוסגעזעצט, אָן אַ רגע 1 | א 
1 שא ? וועמען-זשע דאַרפֿן הערן ? 
* נאָך דערפֿל דורכגעשניטן, 


ל : ס'װואַרט : עמיצער באַזוכן זאָל עסי-. 

פֿשרּ װעט קומען אַ צדיק, צי אַ פֿאַרבלאָנדזעטער מקובל, 

יװאַנדערט אין די דערפֿער און רעכט אָפּ גלותי- 

מוחל, ר' ייד, האָט ניט קיין פֿאַריבל ! 

אַרײן און געניסט פֿון אַלעס-- 

ך אויס פֿון שניי און ווינט 

ירציילט : װאָס מאַכן יידן אין דער וועלט אַצינד.-. 
זָ : 


א און פֿרײלעך, כיד א זאָל זיין 2 ו 
שויבערט די האָר א צעַכראַסטעט דאָס העמד !" 


רעם ביי דער נשמה 11 אונדז װערן!. 
אום שבת -- איז דאָך אַ פֿאַרגענוגן,. 
ער, צוּ װאָס דאָס קלערן ? ! 


שבת איז היינט, מאָרגן קריק אינדערװואָכן ! 

זאָל זיין געהוליעט, געפֿרײט זיך ביז נאָך הבדלה. 
צוּ װאָס זיין פֿאַראומערט און צעבראָכן ? 

די מרה-שחורה פֿאַרטריבן אין איר ממשלה, 

אין די הערצער לייכט אויף פֿרײד און אייביקער בטחון. 
חער אורח דערצײילט מעשיות פֿון זוהר און קבּלה ; 

חער אורח דערציילט, אַזױ פֿליען די שעהן:-- 

און אפֿשר האָט מען די זכיה צו זען אליהו'ען?:-- 


הבדלה אָפּגעמאַכט. ס'ווערט װאָכעדיק און קאַלט ; 

די שמחה: די פֿרײד איז נעלם געװאָרן. 

דער אורח מיט דער טאָרבע -- צעבראָכן און אַלט... 

אַן אָרעמער ייד גאָר. װאָס װאַנדערט זייט יאָרן! , 
געזעגנט זיך מיט יעדן און לאָזט זיך ווייטער בּאַלד. 

-- װאַרט אויף מאָרגן, װעט איר מיט אונדז אונטערפֿאָרן ! 
-- ניין, א דאַנק! כ'בין געשיקט פֿאַר א הײליקן צוועק, 
מ'דאַרף זיך איילן, ווייל ווייט איז נאָך דער וועג !-י- 


ביז מ'גיט אַ קוק : דער פּסח אויף דער שוועל--- 
און אַלעס אין עפּעס יום-טובדיקס דערמאָנט. 
ווידער שיינט ס'דערפֿל גרין און גאָלדיק-העל. 
ס'אָטעמט מיט פֿרילינג ס'גאַנצע לאַנד. 

מ'כאַפּט זיך אויף צו דער אַרבעט שנעל 

און ביים אַקער ווידער מען שפּאַנט ; 

די זון מיט איר אײיביקן כשוף, 

באַצױבערט קריק דעם גאַנצן ישוב.-. 


די שטיבלעך ווערן אויסגעקאַלעכט פֿונסנײ, 

מיט רויע-בלאָע בלימלעך איבער טיר און פֿענצטער געמאַכט. 
נישטא קיין צייט איצט סתם זיך צו פֿאַראיען ! 

ס'האָט אַ דערפֿל צום לעבן אױפֿגעװאַכט. : 

ס'שמעקט דער אויר, פֿריש. אַ מחיה, 

און פֿון כאור צווישטשערן פֿייגל אױפֿן דאַך. 

אױפֿן גראָז מיט די קינדער זיצט די בּאָבּעשע 

און דערציילט זיי ווידער מעשיות באַסאַראַבישע:-- 


- יאָרן לויפן 


יאָרן לױפֿן, יאָרן קומען און פֿאַרפֿליען 

און יעדעס יאָר איז מיט געשעענישן רייך ; 

דער זומער פֿאַרגײט אין שווערן מיען 

און דער ווינטער אין רוּען אַסך... 

די קינדער אױפֿגעװאַקסן -- אין ווייטע לענדער זיי ציען, 
עֶנג זי ס'דערפֿל מיטן פֿאַרװאַקסענעם שליאַך. 

ס'ווילן די יאַטן פֿאַרלאָזן טאַטע-מאַמען 

און זיך לאָזן װאַנדערן איבעל לענדער און ימען... 


וװאָס איז אַזױ יידל טרויעריק-פֿאַרצערט ? 
אוּן די ביימער, װאָס זענען אַזױ פֿאַרװיאַנעט ? 
ס'האָבן רעשיקע מרחקים בנימינען פֿאַרנאַרט 
און שוין לאַנג, זייט ער איז אַװעק פֿון דאַנעט. 
 -‏ אומזיסט איז ײדל געווען אײינגעשפּאַרט 
| און אומנישט האָט ער מיט אים איינגעטענהט : 
;װאָס טויג דיר ערגיץ אַנדערש דיין מזל צו זוכן ? 
! אַז דאָ קאָנסטוּ דיר לעבן בּמנוחה !" 


יידל איז װוי אַ דעמכּ, אַן אַלטער, 
װאָס עלטערער ער ווערט -- אַלץ פֿאַרװאַקסענער צור ערד ! 
פֿון זיין דעַרפֿל רעדט ער אַן אױפֿגעשטראַלטער : 
דאָ זיין טאַטן לעבן און שטאַרבן באַשערט ! 
די עלטערע זין, לעבן זיך נאָך האַלט ער, 
זיי אַקערן די ערד און גײיען בי די פֿערד. 
נאָר דער מזיניק האָט פֿאַרלאָזט ס'פֿעלד 
- = אוּן אַװעק לערנען אין דער ברייטער װועלט, 

פֿלעג די מאַמע וויינען, פֿלעג יידל שרייען, 
נאָר ס'האָט ניט געהאָלפֿן : בנימין איז אַװעק ! 2 
פֿלעגן טעג פֿאַרפֿליען, פֿלעגן טעג ניט סטייען, יט א 0 
פֿלעגן דאָ פֿאַרגײן אין בענקענישן זייערע טעג. 0 
און װיפֿיל מאָל ער גייט זיי אויף אין רעיון, : 
נאָך אַ בריוול גיבן זי אַ פֿרעג : 

צעשמייכלט זיך דער פּאָסט-טרעגער. טיף : 

פּאַניע יידל. מסתּם שרייבט מען ערשט דעם בריוו !* 


איז אַ בריוו אַמאָל אינעם דערפֿל אָנגעקומען, 

אַ בריוו פֿונעם מזיניק, דעם ליבן... 0 
האָט זיך די גאַנצע משפּחה צונױפֿגענומען, . 
זען, װאָס ס'איז אין אים אַנגעשריבּןי- 

ס'איז זיין ליב געשטאַלט פֿאַר יעדן אױפֿגעשװוּמען 

און מ'האָט אים שׁוֹין אַלע זיינע חטאים פֿאַרגיבן... 

ס'האַט יידל אַ באַפֿעל געטון פֿרײלעך : 

;ליינט ווער איבּער, נאַר דער עיקר -- פּאַמעלעך !* 


;ליבער טאַטע, ליבע מאַמע, ליבע ברידער", 

-- אָט אַזױ האָט זיך געליינט אינעם בריוו -- 

2כ'בין געזונט און ווער ניט מידער 

און באַלד געלונגען איז מיין געוואגטער פּרוּוו--- 

כ'װאַלט געװאָלט אייך זען ווידער, 

ווייל כ'בענק צו אייך אין האַרצן טיף ; 

און דאָ אין דער סטודענטישער מסיבה, ּ 
דערמאַן איך זיך אין אייך, מיינע ליבע !...* 


;ליב האָב איך באַסאַראַביע -- מיין היים, 

מיטן גאַנצן בּרען. מיטן יינגן פֿלאַם, 

טייער זענען מיר די שטיבעלעך פֿון לײַם, 

יעדעס ביימל אוֹן יעדער שטאַם ! 

און כ'האָב באַשלאָסן צוליב דעם, 

נאָר צו לערנען אויף אַגראָנאָם..," 

צעחדושט זיך יידל פּלוצים : 

;וואָס קאָן אַן אַגראָנאָס ברענגען דצן אַ נוץ אים ?7 

דער סאָר איז נאָך גרין. די זון האַלט אין פֿאַרגײן. 
די טרויבן זענען שוין צייטיק און גוט. 
די טעג זענען אַזױ בלוי און װוּנדערלעך שיין 


- און מאַכן נאָך רוישיק און זידיק ס'בלוט. 


די נעכט זענען נאָך פֿול מיט זומערדיקן חן -- 
אָבער ס'דערפֿל האָט נאָך ניט איינגערוּט. 
די אַרבעט געענדיקט, פֿאַרברענגט מען די צייט 


- = אין סעודות און טענץ פֿון נאָענט און ווייט... 


פֿון בערג נידערט דער אָװנט, װי אַ טונקעלע שרעק 
- און לײַגט זיך אױפֿן דאָרף און לייגט זיך אױפֿן שליאַךי-- 


ערגיץ אינדערווייטנס ווייזט זיך א ווייסער פֿלעק, 
שיפֿלעך שניידן דניעסטערדיקע װאַסערן אין דער נאַכט 
און פֿירן פּויערישע מי אין ווייטע מדינות אַװעק 

און נעמען מיט זיך מיט דעם פֿרײלעך-שיקסלדיקן לאַך, 


- = און פֿישערס שפּרײַטן זײערע נעצן -- שעהנלאַנג 
- = און בּאַגריסן דעם אָנקומענדיקן אָװונט מיט געזאַנג.-- 


- שפּעט זומער. מ'זיצט אינעם סאָד. 


פֿרײדיק און אױפֿגעלײגט איז יעדער בליקיי. 


- = היינט װועט זיין אַ הוליאַנקעלע גראָד, 


װײַל בנימין געקומען איז אין דערפֿל צוריק, 


| = יידל איז אַלט, שווער שוין זײַן טראָט, 


דאָך וי גרויס איז איצטער זיין גליק, 


װײַל ס'איז בנימינען אויכעט באַשערט, 


זיך צו באַהעפֿטן מיט דער אייגענער: ערדי-- 


בנימין פֿאָרט איבער פֿעלדער אַרום, 

יעדער פֿעלד וי לאַנג און ברייט ס'איזי-- 
באַקוקט די זאנגען און יעדע בלום 

און זעט וי דער קאָרן און דער ווייץ איז.-. 
רעדט אַסך מיט די אָרעמע פּויערים, 

לערנט זיי און גיט זיי כלערליי עצות : 
עִצוֹתּ װוי צו זייען און די תבּואה צו שניידן 
און די ווערים פֿון די ביימער צו פֿאַרמײדן:- 

אין אַ ווייס העמדל. פֿאַרקאַטשעט די אַרבל, 
שפּאַנט ער אַרום אין די גרינע סעדער. 0 
אױפֿדערנאַכט, נאָך דער טאָגיקער אַרבעטי : יע 
מאַכט ער פֿאַר די קליינע אַ חדר : ר 
און לערנט מיט זיי -שװאַרבע* - 

און שרייבן און ליינען, אַזױ כסדרייי 

און מ' שיקט צו אים די קינדער אַלײן שוין.-- : 
;זאָלן זי לערנען און ווערן פֿאַר מענטשן !* : יע 


נאָר אַמאָל אין פֿיבערדיקע שבתות-צונאַכטן, 

דער עולם רוּט אינדרויסן, אין טונקעלן ביימערדיקן געהיל ; 
דעמולט דערפֿילט בנימין אַ בענקשאַפֿט טיף אין האַרצן 

און אױפֿן פֿידל נעמט ער אויסציען אַ ניגון שטיל. 

און קינדערישע אויגן -- וי פֿלעמאַלעך שװואַרצע, 

קוקן זיך איין און הערן צוּ מיט געפֿיל; 

אָט וי אַ מאָל. ווען ער פֿלעג זי באַסאַראַבער מעשיות דערציילן. 
וועגן גלח און רב און אײיביק-שרעקנדיקן צלם.-. 

רוּ און שלוה אויף אַלע נאַכטישע שליאַכן. 

וועגן אָטעמען מיט ווינטלעך, דערוויקנדיקע. שטילצ, 

װאָס ברענגען צו טראָגן דעם טרויער פֿון שוואַרצע מאָנאַכן, 
פֿון דאָרפֿישע קלויסטערס -- אַ תהלים דיקע תפֿלהי-- 

נאָר ;האַלבע לבנה" און .צװייקעפּיקער אָדלער" אײיביק װאַכן 
און היטן אויף שלעסער די אַלטע מגילה : 

ווען באַסאַראַביע איז געווען אַן אבר פֿון מאָלדאָװע 

אוֹן ידעֶר קאָפּ פֿון אַ שור-הבר" האָט געפֿלאַטערט מיט גאוֹהיי- 


ווידער בּליען פֿעלדער און װוידער לױפֿן טעג און יאָרן. 

אָנגעלאָדענע מיט אומרו און בונט פֿון אַ לאַנדי-- 

וואָס אכזריותדיקע צאַרן האָבן אין ווילדן צאָרן 

געשטיקט איר פֿרײהײט מיט אַן אייזערנער האַנט-. 

און ס'קלינגט נאָך אין אויערן און ס'ציטערט אין זכרון ‏ . 

דאָס געוויין און געיאָמער פֿון אַ גרויסן. ברייטן קאַנט. 2 

ווען די בעסטע זין, באַסאַראַביעס שענסטער ציר, 

זענען געגאַנגען אין טרויריקן ,מאַרש אויף סיביר...? | ר 

ייטן ר צו גרינעם באַרג און. טאָל. : 
סאַראַבער ייד, צום ייס ייך, : 


האָב געזען 2 װאָס כ'האָב דערפֿאַרן, . 
יא אַלע פֿון היינטיקער שעה : 


צווייטער טייל 


א 
28 


אַ חלום אויף דיר אױפֿגעגאַנגען. באַסאַראַבּיע, אָרעמע היים, 
אַ צױבּערפֿולער נס אין טעג פֿון אומרוּ און פֿון פּײין:- ‏ / 
נמולט װאַרסטוּ אַז דער חלום זאָל צוריק אױפֿגײן, 
ון ווידער זאָלן אױפֿלױכטן פֿאַר דיר טעג פֿון לויטער שייןי-- 


יי הי - 


= אונטער צאַרישן יאָך 


אין דאָרפֿישע שלווהדיקע טעג. וי פֿוילע דרימלענדיקע קעץ אויף װאַרעמ-זוגיקע 
שוועלן. 


ווען פֿעלד און סאָד האָבן גערעשט מיט אַרבעט און מי און פֿאַרהאָרעװעַטע שעהן : 


2 פֿון זונטיק ביזקל פֿרײטיק, מ האָט געפּדיונט ביי אַרעמע קלייטלעך און שטעלן 
- = אוּן דאָרף מיט שטעטל האָט זיך רוּיִק געלעבט און אַלעס איז געווען כדבאי!-- 


1 5 שי 


2 ווען אין געוועב פֿון פֿאַרגאַנגענע יאָרן. גענומען זיך לעשן ס'ליכט פֿון דער השׂבלה 
+ און = יב ס'האָט אַריינדרינגען אין שטעטלאַך דער רוּף צו'ן אַ שענערן 


מאָרגן... 


| | ווען װײַטע שטעט האָבן גערוישט מיט אומרוּ און בּונט אַקעגן אַ צעפֿױלטער 


ממשיה, 


2 װאָס איז געליגן וי אַ בער אַרום האַלדז און } אַ לאַנד געשטיקט און געװאָרגן... 


: אָי דעמולט האָט דער אומרוּ פֿון די טעג פֿאַרטראָגן בנימינען צו אַ נייעם ברעג... 
- פֿאַרלאָזט מ'טאַטנס אײינגעפֿונדעװעטע נחלה און אַװעק אין רוישנדיקן אָדעס; 
ס'האָט דאָס פיט יאָר' אים געבּלענדט און צעשטערט דעם צױבער פֿון 


דאָרפֿישע טעג, 


- ס'האָט דער .פֿריער פֿרילינג" צו'ן אים געפֿלאַטערט װוי אַ פֿאָן, וי אַ פֿאַרבּי- 


קער נס! 


8 2 


2 א 
פֿאַרשאָלטענער בּונטאָווטשיק, די ביכלעך װוּ זענען, װאָס : "האָסט אַהעֶר. 3 


דער טאָג פֿלעג אױפֿגײן אַ פֿאַרכליאַנעטער און מיט געוויין פֿלעג זיך } 
הי 
ווער ס'האָט אויף ביידעמער 2געהאָזלט' און וועם ס'האָט אס 


געװאָרן פּוֹסט אין שטעטלאַך, געבליבן סאַמע זקנים אוֹן קינדער אין די וויגן. 

נאָר דער אוראַדניק זוכט נאָך אַלץ בונטאָווטשיקעס און שפּיאָנען אין די באַ 
גאַכטן.,. 

טרויערן די מאַמעס און וויגן די קינדער מיט אַ יום-כיפּורדיקן ניגון : 

4 איז אַ וועלט אין דיין האַנט, וי לעמער, -- אָנגעגרײט צום שלאַכטן !* 

רויטער פרילינג 


איז געקומען א זוניקער טאָג. וי אַ פֿרילינג-ווינט פֿון ווייטע לענדער, 
און געבראַכט מיט זיך אַ בשׂורה, װאָס האָט וי צעלאָזטע שנייבערג אַלע .רעבּ- 
ליעס" אָפּגעריסן ; 
פּלאַקאַטן, װי רויטע שׂרפֿות, האָבן אױפֿגעבליצט און אַראָפּגעשריגן פֿון סלופּעס 
| און ווענט : 
- אגייט אַרױס, איר אַלע, דעם גרויסן גאַסט, די פֿרײהײט -- צו באַגריסן !* 


האָבן מיטאַמאָל גענעמן קומען יאַטן פֿון שלאַכטן און פֿון פֿראָנטן ; 
צעבונטעוועטע, צעהוליעטע, מיט פֿרײד אין פּנים און ביקסן אויף די אַקסלען ; 
ס'האָבן פֿאַר יעדן אױפֿגעלױכטן מיטאַמאָל ברייטע, ליכטיקע האָריזאָנטן 

און ס'האַרץ פֿאַר פֿרײד האָט גענומען ביי אַיעדן װאַקסן:.. 


איז דעמולט אויך געקומען בנימין אינעם שׂטעטל, אים אָפּצוגעבן *שלום"י 
אין לעדערנעם טאַש דער שפּייער, אין די אויגן -- ס'אייביק-יוגנטלעכע פֿײער: 
גענוג זיך אָנגעװען אין ליימיקע אָקאָפּעס און לייזיקע שפּיטאָלן. -- 

איצט װאַרט אויף אים אַ וועלט. אַ באַפֿרײטע און אַ נייעי.. 


איצט גײיען טעג, אָנגעלאָדענע װי אָקסן, מיט אומרוּ און מיט אימה, 
דערשראָקענע פֿלאַטערן שטעטלאַך : ס'וועט אַריבער דעם דניעסטער פּעטליורע 
און דאָגיקין ! 
ס'וועלן קומען רוצחים פֿון ;מאַהאַלאַעס" און רויבן ביז בלאָע כאורן שטעטלישע 
היימען 
און נקמה פֿאַר דורות מאָנען און זייער דורותדיקן כעס אין בלוט דערשטיקןײ:. 


1 


ווֹעֵר האָט ניט גערוֹיבט, ווער האָט ניט געצונדן פֿון בּאַגינען ביז בּאַגיעען! - 
אומזיסט האָבן גערופֿן די פּאָזשאַרנע -גלעקער נאָך הילף און נאָך רחמנותיי. . : 
ס'זענען די פּריצים זיך צעלאָפֿן פֿון די מאַיאָנטעקעס. װי פֿון שׂרפֿה -- שפּינען . 
און לאַנד האָט געשמעקט מיט חורבן און בלוטיקן געוויין פֿון מאַמעס... א 6 


נאָר ערגיץ אין אַ חדר, שטיל און געהיים, פֿאַרזאַמלען זיך צענדליקער יאַטן... 
בנימין רעדט פֿאַר זיי און יעדעס װאָרט איז ליב. בליציק שאַרף און ניי; 

אָט ס'קומען אָן ידיעות : ס'שאַפֿן זיך אומעטום אַרבעטער-ראַטן, 

מ'דאַרף אָרגאַניזירן די אַרבעטער און זיי באַװאָפֿענען מיט ביקסן און בליי... 


צעצונדן זיך זיינע אויגן. וי אַמאָל ביים טאַטן אין דאָרף, ליכטיקער און העלער: 5 
ס'פֿרילינגט איצט אַ לאַנד, ס'פֿאַלן געלע בלעטער און ס'בליען רויטע רויזן ! 

מ'דאַרף זיין גרייט, ווייל ס'לויערן רוצחים, ביי אויסגעהונגערטע שטעטלישע 
שוועלן / 

און מ'דאַרף זיין צו די שׂונאים -- אומרחמנותדיק און גרויזאַם ! | 


ס'איז שטאָט און דאָרף צעפֿיבערט, קאָאָפּעראַטיוון געעפֿנט. מ'רעקוויזירט די 
קלייטן... 

בנימין פֿאָרט אַרום איבער דערפֿער און מונטערט אויף דעם עולם;. 

מ'עפֿנט אָװונט-קורסן פֿאַר גרויסע, ליכט און וויסן צו פֿאַרשפּרײטן, 

נאָר שטעטל אִיז ניט צופֿרידן : זי פּראַװען אַ מלוכה. די .גדולים" ! 


;אי די ;שניידערוקעס" מיטן אַגראָנאָס בראש, געמאַכט זיך אַ .סאָװועט" ! 

אַ זומער און אַ ווינטער. אַ פֿרילינג און א האַרבסט און אויסגעהויכט די נשמה ! 
און מיטן ערשטן בלאָז זענען זיי זיך צעלאָפֿן פֿון דערפֿער און שטעט 

און מיטן לעצטן צוג איז אויך אַװעק אַן אויסגעמאַטערטער -- בנימין ! 


אַריין איז דערנאָך אויף אַ ווייל דער דייטש. דער ליבער אלאַיע", 

אויף פֿונטן צו פֿאַרקױפֿן, פֿאַרמבולט האָט ער לאַנד מיט קראָנען און מיט מאַרקן, 
מ'האָט געהאַנדלט און געװאַנדלט. ס האָט זיך געטומלט אַ מחיה 

און ווידער האָבן אױפֿגעלעַבט די קראָמען און די מאַרקן ! 


פֿאַרשװיגן זענען געװאָרן די עסטראַרעס. מ'הערט שוין ניט מער די פֿרײדיקע 
לידער ! 
שװאַרצע בשורות, וי קראָען איבער עי גייען און קומען אין געאייל : 
אַ לאַנד מיט אַ קאַנט וועט זיך פֿאַראײניקן נאָך לאַנגע יאָרן ווידערי 6 
און שטעטלאַך ליגן אין דערוואַרטונג צו באַגריסן הכנעהדיק -- זיגעריש חייל... 

ל"עצטער פלאַקער 


צי געדענקט איר נאָך יענע גרויליקע חדשים און טעג אויף היימישן, באַסאַראַבּישן 
בּרעג ? 

אָנגעגאָסענע מיט קאָכיקן בּליי, מיט פֿיבער פֿון אָנגעגליטן קוועקזילבערדיקן צאַפּל: 
ווען לאַנד איז געליגן װי אַ יולדת און אַ צעווייטיקטע פֿון זיך געװאַשן דעם רויטן 
פֿלעק 

- און װי אַ ממזר דערשטיקט און פֿאַרװאָרפֿן איר קורץ-פֿרילינגדיק פֿרײהײט- ' 
ר 


---זיי זענען אַרײן אין שטאָט און אין דאָרף מיט בלוט און מיט פֿײער:- 

און אויף לאַנג פֿאַרלאָשן ס צאַנקענדיקע ליכט פֿון די נידריקע היימען ; 

און שטעטלאַך און דערפֿלעך, איינגעהילט אויף תּמיד אין אַ פֿאַרבּלוטיקטן שלייצר 
און ליכטיקע קינחערישע קעפּ געלאָזט זיך טונקלען אין שװואַרצע ריימען:-- 


איז צוגעפֿאַלן די נאַכט, פֿלעגן זיך צעקלינגען די גלעקער. װוי בּיי א שרפֿה, 
װאָלקנס בּלײי זענען געהאָנגען שטום, איבער דאָרף און איבער שטאָט ; 
די נאַכט איז פֿול געווען מיט ;אויגן", וי הינט אִין אַ גרויטער מגפֿה, 


און שיקלדיק און אומזיכער איז געװאָרן פּלוצים אַיעדנס טראָט:-- 
זענען געגאַנגען מרידות אויף דרום, זענען געגאַנגען מרידות אויף צפֿון, 
פֿון טאַטאַרבונאַר ביז כאָטין -- איין געשריי : ,מירן אַראָפּוואַרפֿן דעם נייעם 
עול !" 
פֿון אויסגעהונגערטע דערפֿער, פֿון אײנגעפֿאַלענע באָרדײיען אַרױס איזן אַלע 
באַװאָפֿנט 
און װי די סערפּן אין שׁניט, האָט אַ בלאַנק געטון דאָס שאַרפֿע שטאָל ! 


/ 5 


באַלאָדענע מיט לעצטן אױפֿברױז, מיט אַ מאַמעליגע אין דער טאָרבע, אין דע 

: האַנט אַ האַקי-- 
אויף קעשענעוו ועלן זי גיין צום ס. צ., װאָס האָט זי פֿאַראַטן און פֿאַרקױפֿט; - 
געטריבענע פֿון צאָרן װעלן זי די פּייניקער טראָגן דעם לעצטן פּסק, יי )/ 
וועלן זי די תפֿיסות צעברעכן און אויף שטיין צעַװאָלען יעדעס הויף !-- 9 א א 


זענען געגאַנגען שטראָף-עקס פּעדיציעס מיט אַ באַפֿעל: יעדן צענטן דערשיסןן / 
פֿונעם דניעסטער ביזן פּרוּט האָט אַ קנאַל געטון די ביקס און די פּריצישע רוּטײ- ‏ - 
האָטן פֿאַרזײט די דערפֿער מיט קברים און טויזנטער פֿאַרשפּאַרט אין די תפֿיסות 
און דורשטיקע באַסאַראַבער פֿעלדער האָבן זיך אַנגעטרונקען זאַט מיט פּוױעריש / 
בלוט יי 


איז געװאָרן אַ בּהלה אין שטעטלאַך און טעג האָבן געלויערט מיט גרוילן : 
זיי ועלן די שטעטלאַך אָנצונדן און אױסראָטן אויף תמיד די .טומאה" ; 
און געטרויערט האָבן מאַמעס : אױפֿגעכאָװעט קינדער פֿאַר תליות און קוילן 
און דער פּחד איז געהאָנגען איבער לאַנד אַ גרויער און אַ שטומערי-- 


געגאַנגען זענען דעמולט די טעג וי פֿינצטערע כמאַרעס. בּליייִקע און טריבע, 
ס'האָט אַיעדערער געפֿילט אַז ס'קומט דער האַרבסט, אַ שווערער און א גרויער ; 
ווער ס'האָט זיך געראַטעװעט איבער גרעניצן און װואַסערן אַריבער 

און ווער ס'שמאַכט אין די *אַקנעס" און ס נידערן אויף אים זיבן טרויערןי- 


ס'האָט יעדערער זיך געלאָזט אין וועג אין באַזונדערן, בלאָנדזען און פֿאַרגײן-- - 
פֿאַרשטעקן דעם קאָפּ אין דער ערד, וי די פֿריע בּלום פֿאַר אָנקומענדיקע פֿרעסט; 
איבּערװואַרטן דעם קומענדיקן צאָרן. שטום פֿאַרבײסן מיט די ציין, 

שווייגן און ווידער האָפֿן און װאַרטן אױפֿן צױבערפֿולן גס !-- 


== אויף רוישנדיקע דניעסטערדיקע װאַסערן, אין הײמלאָזע נעכט, אָן לבנה אָן 


0 שׂטערן. 
איילן זיך אָנגעלאָדענע שיפֿלעך, װי טונקעלע פֿלעקן אויף שקיעהדיקע הימלען ; 
ס'גײיט איבער די ברעגן דער דניעסטער פֿון בלוט און טרערן 
און ר'איז בּייז. װי די ברעג-וועכטער, װאָס מ'לאָזט אים ניט רוּיק דרימלען:-- 


דער דניעסטער רוישט. זיינע בלויע װאַסערן זענען רויט באַפֿאַרבט:-- 
ערגיץ אין אוקריינע האַקטן אויס מיטן װאָרצל דעם יידישן שטאַם ; 
און ס שלינגט דער בלוטיקער טייך דעם פֿלאַמענדיקן סוד פֿון אַ פֿאָלק װאָס 
: שטאַרבט, 
- װאָס לױפֿט איבער גרעניצן און װאַסערן זיך ראַטעװען פֿון ברענענדיקן פֿלאַם. 


- ס'איז נאַכט. צווישן סקאָלעס און פֿעלזן שלייכן זיך געשטאַלטן אַראָפּ צום ברעג, 
אַ עדה װאַנדערנדיקע אין מדבר, װאָס זוכט אין װײטן אַ נייע היים:-- 
-אַ קנאַל פֿון אַ בּיקס פֿאַרצױמט זי דעם וועג און צייכנט אַ רויטן פֿלעקי- 
מ'פֿאַלט אױפֿן פֿײיכטן גראָז. מאַמעס דערשטיקן מיט דער האַנט ס'קינדערישע 
געוויין* 


מ'זעצט זיך אינעם שיפֿל מיט אַ פֿלאַטערדיק האַרץ, די אויגן פֿאַרטרערט, 
די קאָנטראַבאַנדיסטן האָבן אַלעס צוגענומען,. די נשמה געַלאָזט נאָרי-. 
איצט טראָגט זיי דער ווינט צום צווייטן בּרעג, װי צו הײליקער ערד -- 
אוּן ס'באַגלײט זי אַ שיסעריי און אַ שרעק ביז צום פֿריען כאור:י. 


מ'װואַלגערט זיך לאַנג אויף די ביידעמער, אַ שלעכט אויג זאָל זיי ניט פֿאַרשאַטן:-- 
מ'שרעקט זיך פֿאַר דער שיין, פֿאַרן געוויין פֿון קינדער אין די וויגן ; 
מ'ווייסט : מ'איז -בעזשענצעס" אומגליקלעכע. װאָס האָבן פֿרעמדע ערד 

: באַטראָטן, 
- שען ס'היימלאַנד האָט וי אַ שטיף-מאַמע פֿון זיך זי אױיסגעשפּיגן-- 

יע דעם שניי און טראָגן טי ר. די יו פון ד די שווערע טו | 
און פֿרײד אויף זייער פּנים צעלויכטן: מ'עט גובר זיין די שװ 


עפּילאָג 


דער דניעסטער רוישט, דער דניעסטער זידט 
און די נאַכט איז נעפּלדיק און בלינד ; 
אױפֿן װאַסער גיך אַ שיפֿל פֿליט, 

געװאָרפֿן פֿון שטורעם און פֿון ווינט. 


און אינעם שיפֿל, בלאַס און בלייך, 
זיצט בינימין מיט אַן אַלטן שיפֿער ; 
אַ לגע הויבט זיך ס'שיפֿל אין דער הייך 
און זינקט אַראָפּ. אַלץ טיפֿער, טיפֿער... 


בנימין דערפֿילט: ס'איז צװעלפֿטע שעה! 
צי װעט ער נאָך זיין דערפֿל זען צוריק ? 
צי װעט ער נאָך קענען װי דעמולט אַמאָל, 
טרוימען אַזױ שיין װעגן אַלעמענס גליק 1... 


צי װעט ער נאָך װידער גיין אין פֿעלד 

און שמועסן מיט די פּוערים וועגן נאַענטן שניט ? 
און אין די פֿאַרנאַכטן, אויף שטוביקער שװעל 
איינהערן זיך שטיל, װי דער גאָרטן בליט. 


װער רעדט צו אים אין טונקעלער נאַכט, 
ווען כװאַליע הייבט זיך װי אַ װאַנט ; 

זיין טאַטנס בילד האָט פֿאַר אים אױפֿגעװאַכט, 
ר'האָט איצט וידער אים דעוקאַנט ! 

הער קומט. פֿון אױסלאַנד ‏ היי אט 
| = דער ערשטער, דער טאַטע, קושט אים לאַנג. 
- = און ס'איז אַלעס אַזױ װוּנדערלעך שיין !" 
,מ'זיצט אינעם סאָד. די נאַכט קומט אָן 
= ס'שמעקט פֿון פֿעלד, מיט געקאָסעט הי ; 
- = די לבנה שיט דריוונעם, זילבערנעם מאָן 
| = און לאַנג שפּילט ער אױפֿן פֿידל פֿאַר זיי..." 


3 
צ 


פֿאַרשװונדן דאָס בילד. גאַ מחנה ציט, 

מע טראָגט אים, בנימינען אויף די הענט... 
- = אויף אַלעמענס ליפּן איין מוטיק ליד, 
= װאָס מאַכט ציטערן מויערן און װענט...* 


, פֿון ווייט יאָגט אָן רייטנדיק חייל, 
א זאַלפּ פֿאַרהילעכט די גאַסן... 
די מחנה צעלױפֿט זיך אין געאייל, 
ער פֿאַלט, אין בלוט פֿאַרגאָסן...* 


- ס'שיפֿל ציט, ס'שיפֿל פֿליט, 
אַ שטאַרקער שטורעם װײיעט; 
אין שיפֿל אַ מאַן, קניט און קניט, 
און שטיל מורמלט אַ געבעט... 


דער שטילער ברעג האָט אױפֿגעװאַכט, 

| = װעלפֿיש צעבליצן זיך דעם װעכטערס אויגן. 
| = און אין דער שטילקײיט פֿון דער נאַכט, 
האָט אַ שאָס די לופֿט פֿאַרצױגן... 


דער דניעסטער רוישט, דער דניעסטער זידט, 
און שלעפּט ס'שיפֿל אַואָפּ צום תהום ; 

אַ לעצטער קרעכץ די לופֿט פֿאַרציט 

און ס װערט פֿאַרשלינגען פֿונעם שטראָם... 


י: 


- מאָלדעװאַניזמען באַנוצטע אין בוך 


אַ קליאַקע -- די בחברוּתא-אַרבעט פֿון אַסך פּויערים. אַמאָל -- באַ פּריצים' 
היינט -- סתם בכדי העלפֿן איינער דעם צווייטן 
דוינע -- דאָס מאָלדעװאַניש-רומענישע פֿאָלקס-ליד. 


| = גאָספּאָדאַרן, באָיאַרן -- מושלים, פּריצים. 


טשינטש -- שטייער, אַ פֿיפֿטל, 

לאָנקעם -- פֿעלדער. 

- סטינעס -- פּלאַץ, װוּ ס'האַלטן זיך אויף די שֹׁאָף. 

זאָרעם -- כאורן. 

קּאַדרעס -- טרויבן-וועלדלעך, װאָס זענען באַרימט אין באַטאַראַביע. 

סטרוגערס -- צווייגלעך מיט טרויבן. 

זשיעס -- סאָה פֿון טרויבן, 

פּאָמען -- טרויבן. : 

| כאָטין. אַקערמאַן -- צוויי שטעט ביים דניעסטער, ביים אָנהײיב און עק פֿון 

באַסאַראַביע. 

פֿאָרגאַנעם - קאַצאַפּישע רעסאָרנע פֿורן. 

שװאַרעס -- שטריקלעך אויף אָפּצוסיליען די טוטון-בלעטער. 

מאַמעליגע -זאַ רומעניש מאַכל פֿון פּאָפּשױען-מעל. 

טשאַטרעס - מחנות, כאַליאַסטרעס. 

כראַם - אַ מין יום-טוב לזכר ווען מ' האָט געבויט דעם קלויסטער. 

זשאָק -- טאַנץ-שפּיל. 

דרימבע -- אַ אינסטרומענט, מ'האַלט עס אין די ציין. דרימבלנדיק דערויף 
מיטן פֿינגער, לאָזט עס אַרױס פֿאַרשידענע קלאַנגען. 

האָראַ --רומעניש-נאַציאָנאַלער טאַנץ. 

מאָר האָוויצע -- דער יאַריד-מאַרק פֿונעם שטעטל. 

צאַראַנען -- פּועריִם 

קאַצאַפּעס -- אַ רעליגיעז-אַלטרוסישע סעקטע אין באַסאַראַביע. 

יאַרמעראָק -- יאָר-מאַרק. 

טאָמנע -- האַרבסט. 

טויק -- פּלאַץ װוּ מ'מעלויצעט די תבואה. 

קאָליבע -- הייזל פֿון שטרוי און צווייגן. 


וואֶיעוואָר -- פֿירעל, מושל. 
טראַיאַן און דעטשעבאַל -- צװײי קייסערים פֿון ראָמאַנישן און דאַקישן 
פֿאָלק, פֿון וועלכע ס'איז אַרױס ס'רומענישע. 

בוריאַנעס -- ווילד-גראָזן. 

איזװאָר -- קװאַל, 

באַרדײ - אַ וווינונג. אױסגעגראָבן אין דר'ערד. 

פּאַרעם -- געלט. 

באַדײ -- אַ זקן 

קרעמין -- האַרטער שטיין. 

הײידוּקן -- פּױערים, װאָס זענען אַנטלאָפֿן אין די וועלדער און פֿלעגן צייטג- 
ויז אָנפֿאַלן אויף דער טערקישער מאַכט. געווען באַליבט ביים פֿאָלק- 

האָרדן - שבטים. 

שמאַבײ -- בינשטאָק. 

ספּיקן -- זאַנגען. 

בירקי אלה = 


|.(12ת3חזסה). 


